

उदयपुर में शीतलहर ने कड़ाके की सर्दी का अहसास कराया, तापमान सात डिग्री दर्ज

तापमान में गिरावट के साथ ही शुक्रवार की रात इस सीजन की ठंडी रात रिकॉर्ड की गई

उदयपुर, (निस)। लेकसिटी में सर्दी शुरू हुए दो माह बीतने को आ गए, लेकिन हर साल जिस तरह सर्दी अपने जमाव बिंदु तक पहुंचने लगती है, वैसा अब तक देखने को नहीं मिला। लेकिन मौसम विभाग के प्रदेश में शीत लहर की संभावना के बीच उदयपुर में भी दो दिनों से ठंडी हवाएं चल रही हैं और शीतलहर ने कड़ाके की सर्दी का असर दिखा दिया है। वहीं तापमान में भी गिरावट के साथ ही शुक्रवार की रात इस सीजन की ठंडी रात रिकॉर्ड की गई। इस बार न्यूनतम तापमान अब तक आठ डिग्री से नीचे नहीं गया। वहीं दिन का तापमान भी कई बार 30 डिग्री के करीब पहुंच जाने से सर्दी में स्थिरता बनी हुई थी लेकिन बीते चार दिनों में दिन व रात के तापमान में कमी हो रही है।



डूंगरपुर में सर्द हवाओं के बीच शहर में लोग अलाव तापते नजर आये।

होगी। दिसम्बर माह में दिन का तापमान अधिक रहा और यह 25 से 30 डिग्री के बीच घूमता रहा लेकिन शीतलहर कई बार रात को चली, लेकिन करीब दो-तीन घंटों में भी ही इसका असर कम होने से अब तक न्यूनतम और जमाव बिंदु की ओर तापमान नहीं पहुंचा। हालांकि दिसम्बर माह के अंत में हर साल तापमान 5 डिग्री से नीचे पहुंच जाता है, लेकिन

अब भी यह सात डिग्री बना हुआ है।

सर्द हवाओं ने ठिठुरन बढ़ाई
डूंगरपुर, (निस)। जिलेभर में दिसम्बर माह के अन्तिम चरण में शनिवार प्रातः सही सर्द हवाओं ने अपना रूप दिखाना प्रारंभ कर दिया, जिसके चलते आमजन को जो अभी

तक सर्दी के मौसम को लेकर असमंजस्य की स्थिति में था, उसको आज पूरा विराम देते हुए सर्द हवाओं के रूप में अपना जलवा दिखाया तो लोगों ने ऊनी वस्त्रों को पहनने की जुगत की।

जहां अलसुबह मौसम में आई नमी व सर्द हवाओं ने सामान्य जन जीवन को पूरी तरह रोक कर रख दिया और आलम यह रहा है कि आमजन

को समय का एहसास ही नहीं हो रहा था, और इसी के चलते के आठ बजे बाद मौसम में बदलाव के बाद सूर्यदेव के दर्शन हुए और फिर दिनभर सूर्यदेव एवं बादलों के बीच लूकाछिपी का खेल चलता रहा। जिससे सर्द हवाओं ने आमजन को घरों में कैद करके रख दिया। मौसम में बदलाव का पूर्वाचल राज्यों में लगातार बर्फबारी का परिणाम अब तटीय व मैदानी क्षेत्रों में भी देखने को मिल रहा है। शनिवार को अलसुबह से ही सूर्य के दर्शन नहीं हुए तो वहीं सर्द हवाओं ने ठिठुरन बढ़ा दी। शहर की सड़कों पर वाहनधारियों से लेकर राहगीर ठंड से बचाव के लिए ऊनी वस्त्रों का साथ ही कम्बल ओढ़े देखे गए। तो वहीं शहर की पहाड़ियां धुंध से अटी हुई दिखने के कारण अदृश्य ही रही। वहीं अल सुबह दफ्तर जाने के लिए निकलने वाले लोग भी सर्दी से बचने के लिए जतन करते हुए नजर आए। लोगों ने अपने खानपान का जायका भी बदला और घरों व दफ्तरों में सर्दियों के लड्डु व चाय की चुस्कियां लेते दिखे। गांवों से आने वाले लोगों को ऊनी वस्त्रों की स्टॉल पर खरीददारी करते भी देखा गया।

सीएम भजनलाल शर्मा ने रामदास महाराज को श्रद्धांजलि दी



सेवर स्थित लुधावई बड़ा हनुमान मंदिर के महंत राम दास महाराज को सीएम भजन लाल ने श्रद्धांजलि दी।

भरतपुर, (निस)। सेवर स्थित लुधावई बड़ा हनुमान मंदिर के महंत राम दास महाराज के देवलोकगमन पर सीएम भजन लाल शर्मा ने उन्हें श्रद्धांजलि दी। सीएम भजनलाल शर्मा अंतिम संस्कार में शामिल होने के लिए बड़ा हनुमान मंदिर पहुंचे और अंतिम संस्कार की प्रक्रिया में भाग लिया। सीएम भजनलाल शर्मा महंत राम दास महाराज को अपना

गुरु मानते थे, वे हर गुरु पूर्णिमा को उनकी पूजा करते थे और परिवार के साथ आशीर्वाद लेते थे। मुख्यमंत्री शर्मा श्रद्धांजलि देने के बाद जयपुर रवाना हो गए। इस दौरान सुरक्षा के पुख्ता इंतजाम किए गए थे। महंत रामदास महाराज के देवलोकगमन से भरतपुर के लोगों में शोक की लहर है। उनके अनुयायी और प्रशंसक उन्हें श्रद्धांजलि देने के लिए

मंदिर पहुंचे। लुधावई मन्दिर के महंत का सम्पूर्ण जीवन भक्ति, त्याग, करुणा और सनातन धर्म के मूल्यों की सेवा में समर्पित रहा। वे केवल एक संत ही नहीं, बल्कि असंख्य श्रद्धालुओं के लिए आध्यात्मिक पथ प्रदर्शक और प्रेरणास्रोत थे। उनके सान्निध्य से मिली शिक्षा और आशीर्वाद सदैव स्मृतियों में जीवित रहेंगे।

16 क्विंटल जब्तशुदा डोडा-पोस्त एवं स्मैक नष्ट कराई

व्यावर, (निस)। 16 क्विंटल डोडा-पोस्त एवं 17 ग्राम स्मैक को जलाकर नष्ट किया गया। 8 पुलिस थानों के 21 मुकदमों में जब्त एनडीपीएस का माल नष्ट किया गया।

पदार्थ निस्तारण पखवाड़े के तहत जिले के थानों पर एनडीपीएस के प्रकरणों में जब्त अवैध मादक पदार्थों के नष्टीकरण करने हेतु पुलिस मुख्यालय से निर्देश प्राप्त हुए थे। जिस पर जिले के समस्त थानाधिकारी प्रकरणों में जब्त मादक पदार्थों को श्रीसीमेंट फैक्ट्री लेकर

पहुंचे। गठित समिति की उपस्थिति में नष्टीकरण के तहत थानों पर जब्त अवैध मादक पदार्थों की नष्ट किया गया। प्रक्रिया में करीब 16 क्विंटल डोडा पोस्त एवं 17 ग्राम स्मैक को जलाकर नष्ट किया, संपूर्ण कार्यवाही को विडीयोग्राफी व फोटोग्राफी करवाई गई।

अरावली बचाने के लिए तीन जिलों के हजारों लोगों ने रैली निकाली

अलवर, (निस)। अरावली के पहाड़ों को बचाने के लिए कांग्रेस ने शनिवार को अलवर में तीन जिलों के हजारों लोगों ने रैली निकाली। कांग्रेस नेता गोविंद डोटारसा, जितेंद्रसिंह व टीकाराम जूली के सामने कार्यकर्ता पुलिस की बैरिकेडिंग पर चढ़ गए। इससे पहले डोटारसा व जूली कटी घाटी की पहाड़ी पर चढ़े। वहां से अरावली बचाओ अभियान की हुंकार भरी। इस रैली में कुछ युवक सिर मुंडवा कर पहुंचे, जिनके सिर पर लिखा था “अरावली बचाओ”। नेता प्रतिपक्ष टीकाराम जूली कार्यकर्ताओं के साथ कटी घाटी की पहाड़ी पर चढ़ गए।



अरावली बचाने के लिए कांग्रेस ने अलवर में रैली निकाली।

कहा कि 6 माह पहले प्रधानमंत्री कार्यालय में शिकायत की गई कि खनन माफिया 5 करोड़ की रिश्तव मांग रहे हैं। यही शिकायत सीबीआई, सीआईडी और एसीडी को दी गई, लेकिन 5 माह में जांच तक नहीं की गई। यह अरावली का सीना छलनी करने की साजिश है। अखिल भारतीय कांग्रेस कमेटी के महासचिव और पूर्व केंद्रीय मंत्री जितेंद्र सिंह ने कहा कि सरकार को घुटनों के

बाल आना पड़ेगा। तीन काले कानून जो किसानों के लिए बनाए गए थे उसी तरह अरावली का काला कानून भी जगाहित में वापस लेने के लिए कांग्रेस हर संभव लड़ाई लड़ेगी। उन्होंने कहा कि खनन माफियाओं को पनपाने का काम किसी भी सूत्र में बर्दाश्त नहीं किया जाएगा। भारत की कम्युनिस्ट पार्टी मार्क्सवादी के कार्यकर्ताओं ने अरावली बचाओ रैली में हिस्सा लिया।

■ **अरावली प्रेमी युवाओं ने सिर मुडवाकर सिर पर “अरावली बचाओ” लिखवाया**

कार्यकर्ताओं ने बताया कि अरावली की पहाड़ियां आधे ज्यादा राजस्थान के लिए लाइफ लाइन का काम करती हैं। यह राजस्थान के पर्यावरणीय संतुलन को संतुलित बने रहने में मदद करती है। पहाड़ की नई परिभाषा को लागू करने से करीब 15 जिले के लोगों के लिए जीवन का संकट उत्पन्न हो जाएगा, इसलिए सरकार और सुप्रीम कोर्ट द्वारा पहाड़ की नई परिभाषा को खारिज किये जाने की मांग की। रैली में पार्टी के जिला सचिव रईसा, पार्टी जिला सचिव मंडल सदस्य जितेंद्र नरूका, सीटू के जिला अध्यक्ष मोहन सिंह राघव, आखिल भारतीय किसान सभा के जिला संयोजक मुखार सिंह, भवन निर्माण युनियन के साथी रतनलाल सैनी एवं ताराचंद्र, अखिल भारतीय जनवादी महिला समिति की साथी रतन भाई एवं टीना कंवर सहित अनेक कार्यकर्ताओं ने हिस्सा लिया।

उदयपुर, (निस)। शिल्पग्राम उत्सव में हरियाणा के प्रतीक ‘धमाल’ डांस का मुक्ताकाशी मंच पर दर्शकों ने आनंद लिया।

जानकारी के अनुसार हरियाणा के गुडगांव और आसपास के क्षेत्र के अहीर समुदाय के किसान अच्छी फसल होने की खुशी में यह परंपरागत डांस करते हैं। जाहिर है, इस डांस में जहां हरियाणा का अलहड़पन मस्ती दिखाई वहीं इसने लयबद्धता, खूबसूरत स्वर, हावभाव और धमक ने अपनी अलग ही छाप छोड़ दर्शकों का दिल जीत लिया। मुक्ताकाशी मंच पर भी शनिवार को इस नृत्य में जहां परंपरागत ढोल, ताशा, नगाड़ा और बीन जैसे वाद्य यंत्रों का प्रयोग करते हुए नर्तकों ने इनकी धुन पर डफ और लाटियों के साथ नृत्य कर खूब वाहवाही लूटी। इसके अलावा पश्चिम बंगाल के राय बैसे और नटुआ में एक्रोबेटिक युद्ध कौशल, महाराष्ट्र के लावणी लोक नृत्य में नर्तकियों के शृंगार व भावपूर्णगान, उत्तर प्रदेश के पारंपरिक डेडिया लोक नृत्यों की तालबद्ध सुस्तियों ने दर्शकों के दिलों के तारों को झंकृत कर दिया। इस शाम की हर प्रस्तुति ने उत्सव की ‘लोक के रंग-लोक के संग’ थीम को साकार करते

चोरों ने ज्वैलरी दुकान व मकान से लाखों का माल पार किया

मनोहरपुर, (निस)। थाना क्षेत्र के खोरा लाडखानी गांव में शुक्रवार रात्रि चोरों ने बड़ी वारदात को अंजाम देते हुए एक ज्वैलरी की दुकान और एक मकान के पीछे की दीवार तोड़कर लाखों रुपये का

■ **चोरों ने दुकान के पीछे की दीवार व मकान की जाली तोड़कर वारदात की**

माल पार कर लिया। चोरी की घटना से पूरे गांव में दहशत का माहौल है। खोरा लाडखानी गांव निवासी जगदीश प्रजापत की ज्वैलरी की दुकान को अज्ञात चोरों ने निशाना बनाया। दुकान मालिक शुक्रवार शाम को रोजाना की तरह दुकान बंद कर घर चला गया था। रात के अंधेरे में चोरों ने दुकान के पीछे की दीवार तोड़कर अंदर प्रवेश किया और दुकान में रखा लाखों रुपये का जेवरात व कीमती सामान चोरी कर फरार हो गए। इसी रात चोरों ने गांव निवासी सुरेंद्र जांगिड़ के मकान को भी निशाना बनाया। चोरों ने मकान के पीछे की दीवार में लगे जंगले को तोड़कर अंदर घुसकर नगदी व जेवरात चोरी कर लिए। सुबह जब मकान मालिक जागा तो घर के अंदर सामान बिखरा देख उसके होश उड़ गए।

814वां उर्स : कुल की रस्म के साथ जन्नती दरवाजा बंद हुआ

अजमेर, (कास)। सूफी संत ख्वाजा मोइनुद्दीन हसन चिश्ती के 814वें सालाना उर्स का समापन कुल की रस्म के साथ पूरी अकीदत, अदब और रूहानियत के माहौल में हुआ। दोपहर ठीक एक बजे ऐतिहासिक महफिलखाने में कुल की रस्म अदा की गई, जिसके बाद परंपरा अनुसार जन्नती दरवाजा बंद कर दिया गया। दरगाह शरीफ के महफिलखाने में आयोजित कुल की रस्म की सदरत दरगाह दीवान के प्रतिनिधि के रूप में उनके पुत्र नसीरुद्दीन चिश्ती ने की। इस अवसर पर कुरआन खानी, फातिहा और सलाम पेश किए गए। देश-विदेश से पहुंचे जायरीन, खादिमों और अकीदतमंदों ने अमन-चैन, भाईचारे और खुशहाली की दुआएं मांगी।

मलंगों ने अदा की दंगोल की रस्म
:-कुल की रस्म के पश्चात महफिलखाने में मलंगों और कलंदरों द्वारा परंपरागत दंगोल की रस्म अदा की गई। इस रस्म की सदरत मलंगों के सरगिरोह सैयद मंसूर अली ने की। देशभर से आए मलंगों ने ढोल-नगाड़ों की थाप पर सूफियाना मस्ती में हैरतअंगेज करतब



चोरी की वारादात के बाद दुकान में सामान बिखरा पड़ा है।

घटना की सूचना मिलते ही थाना प्रभारी सुरेंद्र सिंह एवं हेड कांस्टेबल रमेश पोया मौके पर पहुंचे और घटनास्थल का निरीक्षण कर मौका रिपोर्ट तैयार की। पुलिस ने आसपास के लोगों से पूछताछ कर जांच शुरू कर दी है। पीड़ित जगदीश प्रजापत और सुरेंद्र जांगिड़ ने थाने में अज्ञात चोरों

के खिलाफ चोरी का मामला दर्ज करवाया है। पुलिस का कहना है कि जल्द ही चोरों की पहचान कर उन्हें गिरफ्तार किया जाएगा। लगातार हो रही चोरी की घटनाओं से ग्रामीणों में आक्रोश है। लोगों ने रात्रि गश्त बढ़ाने और चोरों के खिलाफ सख्त कार्रवाई की मांग की है।

भीलवाड़ा में पारा 6.5 डिग्री दर्ज

भीलवाड़ा, (निस)। ठंड अब सब जगह असर दिखाने लगी है। जहां रात का तापमान गिरकर 6.5 डिग्री आ गया, तो वहीं दिन में भी ठंडी हवाओं ने पारे को 23 डिग्री सेल्सियस पर ला दिया है। इसका ही नतीजा है कि सुबह खुशनुमा होने लगी है। इस बढ़ते कोहरे ने गुरला की पहाड़ी और तालाब को अलग ही तस्वीर में उभार दिया है। नेशनल हाईवे 758 स्थित गुरला में शनिवार सुबह बर्फीली हवाओं ने फीजा में ठंडक घोल रखी है। दिन में कंकणी छूट रही। सुबह शाम शीतलहर ठिठुरा रही है। कोहरा इतना है कि सड़कों पर कुछ दूरी तक कुछ दिखाई नहीं दे रहा है। शनिवार को सुबह देर तक कोहरा छाया रहा चालकों को वाहन को लाइट चलानी पड़ी। कोहरे ने भीलवाड़ा-राजसमंद-उदयपुर फोरलेन गुरला स्थित रणजीत सागर तालाब को ढक दिया। सुबह नौ बजे तक कोहरा छाया रहा। लोग घरों से कम ही बाहर निकले। अरावली पहाड़ी की तलहटी स्थित कालका माता मंदिर कोहरे की चादर में लिपटा रहा। इसी प्रकार से ठंड का प्रकोप गांवों में रहा।

सड़क हादसे में घायल स्कूटी सवार युवक की मौत

डूंगरपुर, (निस)। डूंगरपुर में एक सड़क हादसे में घायल हुए स्कूटी सवार युवक की 13 दिन बाद मौत हो गई। युवक का उदयपुर के एक निजी अस्पताल में इलाज चल रहा था। पुलिस ने शव का पोस्टमॉर्टम करवाकर परिजनों को सौंप दिया है और मामले की जांच शुरू कर दी है।

कोतवाली थाने के एएसआई ने बताया कि माविता निवासी अमृतलाल ननोमा ने इस संबंध में रिपोर्ट में बताया कि उनका बेटा रवि ननोमा 14 दिसंबर को स्कूटी से बिछोड़ावाड़ा जा रहा था। इसी दौरान डूंगरपुर शहर के चवाडेरा के पास एक बाइक ने रवि की स्कूटी को टक्कर

■ **13 दिन बाद अस्पताल में इलाज के दौरान दम तोड़ा**

मार दी। हादसे में रवि गंभीर रूप से घायल हो गया था। उसे प्राथमिक इलाज के बाद उदयपुर रेफर किया गया था। रवि का उदयपुर के एक निजी अस्पताल में इलाज चल रहा था, जहां कल देर रात उसकी मौत हो गई। परिजन शव को डूंगरपुर जिला अस्पताल की मोर्चरी लाए। पुलिस ने आवश्यक कार्रवाई के बाद शव परिजनों को सुपुर्द कर दिया है। पुलिस ने मामला दर्ज कर आगे की जांच शुरू कर दी है।